

## DAN IL-PROGRAMMM

Ta' Oliver Friggieri.

Met' għad naraw id-dwal ta' fuq ix-xefaq  
 jintfew bil-mod wara xulxin u aħna  
 nibqgħu inħarsu mingħajr sens madwarna  
 fid-dlam ta' din ix-xmara b'ilma qiegħed, ...  
 Met' għad nisimgħu l-aħħar żiffa tonfoħ  
 għalxejn ġo ħalqna w il-kordi vokali  
 jinbarxu biex nokorbu flok nitkellmu, ...  
 Met' għad jitbiegħdu minna l-ħsejjes qodma  
 u nidħlu nkiss inkiss f'deżert komuni  
 ta' folol li jiftieħmu bis-sinjali, ...  
 Met' għad nixtiequ l-ġmiel ta' mara šhuna  
 biex tqabbad fina n-nar ta' ffit sekondi,  
 u nkunu ksaħna daqs l-irħam ta' qabar, ...  
 Met' għad inħarsu mibluġħin fil-mera  
 u ma nħobbux il-wiċċ ta' mitt tikmixa, ...

Ikun intermm dan il-Programm sa fl-aħħar,  
 u mbaġħad ħaġa ħafifa għalina nimxu  
 b'rasna baxxuta 'l barra mit-teatru.